

Berkarar döwletiň täze eýýamynyň Galkynyşy döwründe Hormatly Prezidentimiz halkyň sarp edýän harytlarynyň önümçiliginiň netijeliligini ýokarlandyrmagyň esasy şertleriniň biri bolan önümleriň hilini ýokarlandyrmaklyga uly üns berýär.

Biziň ýurdumyzyň azyk senagatynda iýmit ýaglarynyň öndürilişiniň özboluşly aýratynlyklary bolýar. Ösümlük ýaglary, margarin ýag pudagyň kärhanalarynda, mal ýaglary bolsa et pudagyň kärhanalarynda öndürilýär.

Oba hojalygyň ösüşiniň durnuklylygyny gazanmazdan, ýurduň galla howpsuzlygyny gazanyp bolmaz. Azyk önümleriniň bolçulygyny döretmek, şeýle hem Berkarar döwletiň täze eýýamynyň Galkynyşy döwründe gadam basan ilatyň ýaşayş-durmuş goraglylygyny üpjün etmek bu pudagyň baş wezipesi bolup durýar.

Azyk senagaty pudagyň ägirt uly mümkinçiliklerini, kuwwatyny ulanmak bilen ýerli çig malyň gaýtadan işlenilmegine esaslanyp, önümçilige dünýä ülnüleriniň talaplaryna laýyk gelýän döwrebap tehnologiýalary ornaşdyrmak arkaly öndürilýän önümleriň möçberini artdyrmak, görnüşlerini giňeltmek, olaryň hilini, bäsdeşlik ukybyny ýokarlandyrmak, pudagyň netijeliliginiň, düşewüntliliginiň derejesini galdyrmak, töleg ukybyny berkitmek, maliýe taýdan durnuklylygyny pugtalandyrmak Türkmenistanyň azyk senagat Döwlet birleşigini ösdürmekde ileri tutulýan ugurlardyr.

Pudagyň ýokary depginler bilen ösdürilmegi diňe ýurdumyzyň içerki talaplaryny kanagatlandyrmaga däl, eýsem, ösümlük ýagy, sabyn, salomas ýaly önümleriň aýry-áýry görnüşlerini eksport etmäge mümkinçilik berýär. Täze tehnologiýalary işläp taýýarlamak we önümçilige ornaşdyrmak, önümleriň Türkmenistanda ozal öndürilmedik görnüşlerini, şol sanda ýerli çig maly peýdalanmak arkaly ýokary tehnologiýaly häzirkäki zaman gurallary bilen öndürmeği özleşdirmek pudagy mundan beýläk-de ösdürmeğiň möhüm ugurudyr.

Laçyn ATAMYRADOWA

**S.A.Nyýazow adyndaky Türkmen oba hojalyk
uniwersitetiniň talyby**